

पाठ-२ : एकता टूटने पर

❖ शब्दार्थ

टपका देना - गिरा देना

शाखाओं - डालियों

घनघोर - बहुत घना, भयंकर

सन्निपात - एक प्रकार का ज्वर

जिस्म - शरीर

मुँह बिचकाना - मुँह बनाना

मसखरा - हँसोड

योजना - कोई काम करने का विचार या व्यवस्था

कुटन - खीज

❖ सही उत्तर पर सही का निशान लगाइए ।

क) मुर्गा, पेड़ और बंदर क्या थे ?

 पडोसी रिश्तेदार मित्र शत्रु

ख) पेड़ पर फल लगते थे -

 आम के बेर के अमरुद के श्रीफल के

ग) तीनों दोस्तों में मनमुटाव होने का क्या कारण था ?

 आपसी रंजिश बातचीत बंद होना बाढ आना एक दूसरे पर अविश्वास करना

घ) पेड़ को लोगों ने क्यों काट डाला ?

 फल के लिए जलाने की लकड़ी के लिए दूसरा पेड़ लगाने के लिए इमारती लकड़ी के लिए

च) 'बड़े दोस्त बने फिरते थे' - गिलहरी ने ऐसा कब कहा ?

 तीनों के बर्बाद होने पर तीनों के मनमुटाव के हालात पर तीनों की मित्रता समाप्त होने पर उपर्युक्त सभी

शब्द-संपदा

❖ निम्नलिखित शब्दों के समानार्थी शब्द लिखिए ।

कोशिश - प्रयास, चेष्टा, प्रयत्न

योजना - प्रारूप, प्रणाली

खुशबू - सुगंध, महक

मुश्किल - कठिनाई, दिक्कत

नजदीक - निकट, पास, करीब

पंख - पर

जमीन - धरती, भूमि

जिस्म - शरीर, तन, काया

❖ निम्नलिखित अनेकार्थी शब्दों के दो-दो अर्थ लिखिए ।

मन - हृदय, दिल, चालीस सेर की तोल

लाल - पुत्र, एक रंग

बाल - बालक, केश

डाल - शाखा, गिरा देना

हर - प्रत्येक, शिव

❖ कथनों का आशय

- क) पेड को चिढ़ हो रही थी कि उसके इतनी बारिश झेलने के बाद भी बंदर उस पर बोझ बना बैठा है ।
- उ) वर्षा और ओलों के कारण पेड के अमरुद गिर रहे थे । बंदर उसके ऊपर बैठा अपनी रक्षा करने की कोशिश कर रहा था । पेड को लग रहा था कि यह बंदर मेरी रक्षा करने का कोई प्रयत्न तो कर नहीं रहा, एक बोझ की तरह मेरे ऊपर बैठा है । इसलिए वह बंदर से नाराज हो रहा था ।
- ख) जा रहा है यह भी लोगों का चूल्हा जलाने । बड़े दोस्त बने फिरते थे ।
- उ) गिलहरी का यह कहना बताता है कि साथ रहकर एक दूसरे की सहायता की जा सकती है । जैसे ये तीनों मित्र - पेड, बंदर और मुर्गा कर रहे थे । अलग हो जाने पर तीनों का अंत बुरा हुआ । इसलिए मित्रों पर अविश्वास नहीं करना चाहिए ।

पाठ-ज्ञान

❖ मौखिक प्रश्न

- १) तीन दोस्त कौन थे ?
- उ) सुनहरा मुर्गा, काला बंदर और लाल अमरुद का पेड तीन दोस्त थे ।
- २) मुर्गे ने दोनों के बारे में क्या सोचा ?
- उ) मुर्गे ने पेड और बंदर दोनों के बारे में सोचा कि इन दोनों का तो हमेशा का साथ है, मैं क्यों इन दोनों के बीच बेवकूफ बनकर फँसा हुआ हूँ ।
- ३) बंदर ने पेड और मुर्गे के बारे में क्या सोचा ?
- उ) बंदर ने पेड के बारे में सोचा कि वह जमीन में गड़ा होने की वजह से सुरक्षित है और मुर्गा पक्षी है तो उड़ सकने के कारण खतरा नहीं है ।
- ४) मुर्गा, पेड और बंदर में बातचीत क्यों बंद हो गई ?
- उ) मुसलाधार वर्षा के बाद ओले गिरने से तीनों मित्र एक-दूसरे की मदद नहीं कर पा रहे थे। इसलिए मुर्गा, पेड और बंदर में आपसी मनमुटाव के कारण बातचीत बंद हो गई ।
- ५) मुर्गे को कसाई कैसे पकड़ सका ?
- उ) कसाई मुर्गे को पकड़ने आया तब गुस्से में बंदर ने न ही कसाई का थैला उठाया और न ही मुर्गे को पीठ पर बिठाया और पेड ने भी अमरुद नहीं टपकाए ।
- ६) गिलहरी ने तीनों मित्रों की दुर्दशा के बारे में क्या कहा ?
- उ) तीनों मित्रों की आपसी योजना से चकित गिलहरी ने बंदर और मुर्गे के बाद पेड को ले जाते देख कहा कि "जा रहा है यह भी लोगों का चूल्हा जलाने, बड़े दोस्त बने फिरते थे ।"

❖ प्रश्नों के उत्तर

- १) मुर्गा बंदर की सहायता कैसे करता था ?
- उ) जब चिड़ियाघर के लोग बंदर को घेरने आते तो मुर्गा जोर से पंख फड़फड़ा कर इतनी धूल उड़ा देता कि उनका वहाँ खड़े होकर साँस लेना कठिन हो जाता था । इसलिए वो लोग वहाँ से भाग जाते थे । इस प्रकार मुर्गा बंदर को पकड़े जाने से बचा लेता था ।

- २) पेड की क्या विशेषता थी ? उसके अमरुदों का लालच किन्हें था ?
- उ) पेड पर लाल-लाल अमरुद लगते थे । उनके जैसा कोई दूसरा पेड वहाँ नहीं था । उसके अमरुदों का लालच फलवालों और स्कूल के बच्चों को था ।
- ३) कसाई के मुर्गे को बचाने के लिए पेड और बंदर क्या-क्या करते ?
- उ) कसाई से मुर्गे को बचाने के लिए पेड कसाई को लुभाने के लिए पकें अमरुद नीचे टपका देता था । बंदर कच्चे अमरुद कसाई के सिर पर मारता था जिससे कसाई अपना होश खो बैठता था । इस प्रकार दोनों मिलकर मुर्गे को बचा लेते थे ।
- ४) मौसम खराब होने पर क्या-क्या हुआ ?
- उ) मौसम खराब होने पर मूसलाधार बारिश हुई फिर ओले गिरे । ओलों से पेड के अमरुद नष्ट हो रहे थे । बंदर का भीगने के कारण बुरा हाल था। वर्षा में भीगकर मुर्गे के भी पंख नहीं खुल पा रहे थे । ओलों से चोट लगने के कारण भी बंदर और मुर्गा परेशान थे ।
- ५) बंदर को पकड लिए जाने पर उसके साथ कैसा व्यवहार किया गया ?
- उ) बंदर को पकड लिए जाने पर चिडियाघर के लोग उसे घसीटते हुए ले जा रहे थे । छूटने के लिए हाथ-पैर मारने पर उन्होंने बंदर को खूब पीटा ।
- ६) लोगों ने पेड को क्यों घेर लिया ? उस समय वह असहाय क्यों हो गया?
- उ) लोग पेड को काटना चाहते थे, इसलिए वे उसे घेरकर खडे थे । उसके मित्र उसका साथ देने के लिए उसके पास नहीं थे । इसलिए वह असहाय हो गया था ।